

La'ipepa tufa 2: "Na'e Ngāue 'a e Hou'eiki Tangatá, Fafiné pea Na'a Moe Fānaú 'Aki Honau Tūkuingatá"



"Na'e hoko e fa'ahita'u failau mo e māfana 'o e 1834 ko ha ongo fa'ahita'u faingata'a ki hono langa 'o e temipalé koé'uhí na'e fononga e konga lahi taha 'o e kau tangata 'i he komiunitií mo Siosefa Sāmita ki Mīsuli 'i he 'Apitanga 'o 'Isilelí ('Apitanga Saioné), mo 'amanaki te nau lava 'o tokonií e Kāingalotu kuo tuli 'e he fakamamahi 'a e kau fakatangá mei honau ngaahi 'apí. 'I he mavahe 'a e kakai tangatá, na'e hoko atu 'e he kakai fefiné 'a e ngāué. Na'e tā maka honau nī'hi, na'e taki 'e honau nī'hi 'a e fanga pulú mo fetuku 'a e maká, pea kei tuitui pē ha nī'hi, takai filo, mo niti ke ngaohi ha vala ma'á e kau ngāué" (Lisa Olsen Tait and Brent Rogers, "A House for Our God,"

'i he *Revelations in Context*, ed. Matthew McBride and James Goldberg [2016], 170, pe history.ids.org).

Na'e nofo 'a Sisitā 'Ilisa R. Sinou (1804–87), 'a ia ne hoko kimui ange ko ha Palesiteni Lahi 'o e Kau Fine'ofá, 'i Ketilani 'i he taimi na'e langa ai 'a e temipalé peá ne fakamatala'i e tui mo e ngaahi feilaulau 'a e Kāingalotú.



"Na'e fu'u toko sīi 'a e Kāingalotú, pea ko honau tokolahi tahá na'e fu'u masiva; pea ka ne 'ikai e fakapapau kuo folofola 'aki 'e he 'Otuá, mo fekau mai 'oku totonu ke langa ha fale ki Hono huafá, . . . 'e hoko ha feinga ke langa e Temipale ko iá, 'i he ngaahi tūkunga 'o e taimi ko iá, ke pehē 'e he taha kotoa 'oku kau ki aí ko ha me'a fakavalevale. . . .

"'I he sīisīi 'a e pa'angá tuku kehe 'enau malava 'o fakakaukau mo ngāue mālohí, fakataha mo 'enau falala tá'eue'ia ki he 'Otuá, na'e ngāue 'a e kau tangata, kau fafine, pea na'a mo e fānaú 'aki honau tūkuingatá; . . . 'o nau mapule'i kinautolu mo mo'ui [fakapotopoto] ki he lahi taha te nau lavá, kae lava 'o [faka-'aonga'i] 'a e sēniti kotoa pē ki he'enu taumu'a fisifisimú'a" (Eliza R. Snow, in *Eliza R. Snow: An Immortal* [1957], 54, 57).

- Ko e hā ha ngaahi founga 'oku fakatāta'i ai 'e he talanoa ko 'ení 'a e tefito'i mo'oni 'oku ako'i 'i he Tokāteline mo e Ngaahi Fuakava 95:11?